

νίοις, ἀνυποδήτους, οὐ μετὰ ἀκολούθου, οὐ μετὰ στρωμάτων, οὐ μετὰ ἴματίων, οὐ μετὰ τῶν ἐπίπλων ἢ <δ> πατὴρ αὐτοῖς κατέλιπεν, οὐδὲ μετὰ τῶν παρακαταθηκῶν ἃς ἔκεινος παρὰ σοὶ κατέθετο. καὶ νῦν τοὺς μὲν ἐκ τῆς 17 μητρυιᾶς τῆς ἐμῆς παιδεύεις ἐν πολλοῖς χρήμασιν εὔδαλμονας ὄντας· καὶ ταῦτα μὲν καλῶς ποιεῖς· τοὺς δ' ἐμοὺς ἀδικεῖς, οὓς ἀτίμους ἐκ τῆς οἰκλας ἐκβαλὼν ἀντὶ πλουσίων πτωχοὺς ἀποδεῖξαι προθυμεῖ. καὶ ἐπὶ τοιούτοις ἔργοις οὕτε τοὺς θεοὺς φοβεῖ, οὕτε ἐμὲ τὴν συνειδυταν αἰσχύνῃ, οὕτε τοῦ ἀδελφοῦ μέμνησαι, ἀλλὰ πάντας ἡμᾶς περὶ ἐλάττονος ποιεῖ χρημάτων.“ τότε μὲν οὖν, ὁ ἄνδρες 18 δικασταί, πολλῶν καὶ δεινῶν ὑπὸ τῆς γυναικὸς ὁ θέντων οὗτῳ διετέθημεν πάντες οἱ παρόντες ὑπὸ τῶν τούτῳ πεπραγμένων καὶ τῶν λόγων τῶν ἔκεινης, δρῶντες μὲν τοὺς παῖδας, οἵα ἡσαν πεπονθότες, ἀναμιμησκόμενοι δὲ τοῦ ἀποθανόντος, ὡς ἀνάξιον τῆς οὐσίας τὸν ἐπίτροπον κατέλιπεν, ἐνθυμούμενοι δὲ ὡς χαλεπὸν ἔξευρεῖν ὅτῳ χρὴ περὶ τῶν ἕαυτοῦ πιστεῦσαι, ὥστε, ὁ ἄνδρες δικασταί, μηδένα τῶν παρόντων δύνασθαι φθέγξασθαι, ἀλλὰ καὶ δακρύοντας μὴ ἡττον τῶν πεπονθότων ἀπιόντας οἶχεσθαι σιωπῇ.

Πρῶτον μὲν οὖν τούτων ἀνάβητέ μοι μάρτυρες.

ΜΑΡΤΥΡΕΣ.

Ἄξιῶ τοίνυν, ὁ ἄνδρες δικασταί, τῷ λογισμῷ προσ- 19 ἔχειν τὸν νοῦν, ἵνα τοὺς μὲν νεανίσκους διὰ τὸ μέγεθος τῶν συμφορῶν ἐλεήσητε, τοῦτον δ' ἅπασι τοῖς πολίταις ἄξιον δργῆς ἡγήσησθε. εἰς τοσαύτην γὰρ ὑποψίαν Διογείτων πάντας ἀνθρώπους πρὸς ἀλλήλους καθίστησιν, ὥστε μήτε ζῶντας μήτε ἀποθνήσκοντας μηδὲν μᾶλλον τοῖς οἰκειοτάτοις ἢ τοῖς ἐχθρίστοις πιστεύειν· ὃς ἐτόλμησε 20